

॥ ఓం నమో వేదాంతేశ్వరాయ ॥  
07.09.2024 శనివారం (414వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే  
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।  
ద్వీపప్రజాత శుకసూతరవాభిరామే ॥  
సంసారఘోర ఖరసూర కరావరోధే ।  
ఆరామ ఆరమత భాగవతే భవార్తాః ॥

-----  
శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం దశమస్కంధే  
ఉత్తరార్ధే షట్పంచాశత్తమోఽధ్యాయః । ॥10-56॥

### శ్రీశుక ఉవాచ

సత్రాజితః స్వతనయాం కృష్ణాయ కృతకిల్బిషః ।

స్యమంతకేన మణినా స్వయముద్యమ్య దత్తవాన్ ।

॥10-56-1॥

### రాజోవాచజి

సత్రాజితః కిమకరోద్భ్రహ్మాన్ కృష్ణస్య కిల్బిషమ్ ।

స్యమంతకః కుతస్తస్య కస్మాద్దత్తా సుతా హరేః ।

॥10-56-2॥

### శ్రీశుక ఉవాచ

ఆసీత్ సత్రాజితః సూర్యో భక్తస్య పరమః సఖా ।

ప్రీతస్తస్మై మణిం ప్రాదాత్సూర్యః తుష్టః స్యమంతకమ్ ।

॥10-56-3॥

స తం బిభ్రన్మణిం కంఠే భ్రాజమానో యథా రవిః ।

ప్రవిష్టో ద్వారకాం రాజన్ తేజసా నోపలక్షితః ।

॥10-56-4॥

తం విలోక్య జనా దూరాత్తేజసా ముష్టదృష్టయః ।

దీవ్యతే క్షైర్భగవతే శశంసుః సూర్యశంకితాః ।

॥10-56-5॥

నారాయణ నమస్తే ఽస్తు శంఖచక్రగదాధర ।

దామోదరారవిందాక్ష గోవింద యదునందన ।

॥10-56-6॥

ఏష ఆయాతి సవితా త్వాం దిదృక్షుర్ణగత్పతే ।

ముష్ణన్ గభస్తిచక్రేణ నృణాం చక్షూంషి తిగ్మగుః ।

॥10-56-7॥

నన్వన్విచ్ఛంతి తే మార్గం త్రిలోక్యాం విబుధర్షభాః ।

జ్ఞాత్వాద్య గూఢం యదుషు ద్రష్టుం త్వాం యాత్యజః ప్రభో ।

॥10-56-8॥

### శ్రీశుక ఉవాచ

నిశమ్య బాలవచనం ప్రహస్యాంబుజలోచనః ।

ప్రాహ నాఽసౌ రవిర్దేవః సత్రాజిన్మణినా జ్వలన్ ॥

॥10-56-9॥

సత్రాజిత్స్వగృహం శ్రీమత్ కృతకౌతుకమంగళమ్ ।  
ప్రవిశ్య దేవసదనే మణిం విప్రైర్వవేశయత్ ।

॥ 10-56-10॥

దినే దినే స్వర్ణభారానష్టా స సృజతి ప్రభో ।  
దుర్భిక్షమార్యరిష్టాని సర్పాధివ్యాధయోఽశుభాః ।  
న సంతి మాయినస్తత్ర యత్రాస్తేఽభ్యర్చితో మణిః ।

॥ 10-56-11॥

స యాచితో మణిం క్వాఽపి యదురాజాయ శౌరిణా ।  
నైవార్థకాముకః ప్రాదాద్యాఞ్చాభంగమతర్కయన్ ।

॥ 10-56-12॥

తమేకదా మణిం కంఠే ప్రతిముచ్య మహాప్రభమ్ ।  
ప్రసేనో హయమారుహ్య మృగయాం వ్యచరద్వనే ।

॥ 10-56-13॥

ప్రసేనం సహాయం హత్వా మణిమాచ్ఛిద్య కేసరీ ।  
గిరిం విశన్ జాంబవతా నిహతో మణిమిచ్ఛతా ।  
సోఽపి చక్రే కుమారస్య మణిం క్రీడనకం బిలే ।  
అపశ్యన్ భ్రాతరం భ్రాతా సత్రాజిత్ పర్యతప్యత ।

॥ 10-56-14॥

॥ 10-56-15॥

ప్రాయః కృష్ణేన నిహతో మణిగ్రీవో వనం గతః ।  
భ్రాతా మమేతి తచ్ఛ్చత్వా కర్ణే కర్ణేఽజపన్ జనాః ।

॥ 10-56-16॥

భగవాన్ తదుపాశ్రుత్య దుర్యశో లిప్తమాత్మని ।  
మార్ఘం ప్రసేనపదవీమన్వపద్యత నాగరైః ।

॥ 10-56-17॥

హతం ప్రసేనమశ్వం చ వీక్ష్వ కేసరిణా వనే ।  
తం చాద్రిపుష్టే నిహతమృక్షేణ దదృశుర్జనాః ।

॥ 10-56-18॥

ఋక్షరాజబిలం భీమమ్ అంధేన తమసావృతమ్ ।  
ఏకో వివేశ భగవానవస్థాప్య బహిః ప్రజాః ।

॥ 10-56-19॥

తత్ర దృష్ట్వా మణిశ్రేష్ఠం బాలక్రీడనకం కృతమ్ ।  
హర్తుం కృతమతిస్తస్మిన్నవతస్థేఽర్భకాఽంతికే ।

॥ 10-56-20॥

తమపూర్వం నరం దృష్ట్వా ధాత్రీ చుక్రోశ భీతవత్ ।  
తచ్ఛ్చత్వాభ్యుద్రవత్ క్రుద్ధో జాంబవాన్ బలినాం పరః ।

॥ 10-56-21॥

స వై భగవతా తేన యుయుధే స్వామినాఽత్మనః ।  
పురుషం ప్రాకృతం మత్వా కుపితో నానుభావవిత్ ।

॥ 10-56-22॥

ద్వంద్వయుద్ధం సుతుములముభయోర్విజిగీషతోః ।  
ఆయుధాశ్మద్రుమైర్దోర్భిః క్రవ్యార్థే శ్యేనయోరివ ।

॥ 10-56-23॥

ఆసీత్ దదష్టావింశాహమ్ ఇతరేతరముష్టిభిః ।  
వజ్రనిష్పేషపరుషైః అవిశ్రమమహర్నిశమ్ ।

॥ 10-56-24॥

కృష్ణముష్టివినిష్పాతనిష్పిష్టాంగోరుబంధనః ।  
క్షీణసత్త్వః స్విన్నగాత్రస్తమాహతీవ విస్మితః ।

॥ 10-56-25॥

జానే త్వాం సర్వభూతానాం ప్రాణ ఓజః సహో బలమ్ ।  
విష్ణుం పురాణపురుషం ప్రభవిష్ణుమధీశ్వరమ్ ।

॥ 10-56-26॥

త్వం హి విశ్వసృజాం స్రష్టా సృజ్యానామపి యచ్ఛ సత్ ।  
కాలః కలయతామీశః పర ఆత్మా తథాత్మత్మనామ్ ।

॥ 10-56-27॥

యస్యేషదుత్కలితరోషకటాక్షమోక్షైః  
వర్తాదిశత్ క్షుభితనక్రతిమింగిలోఽభిః ।  
సేతుః కృతః స్వయశ ఉజ్జ్వలితా చ లంకా  
రక్షశ్శిరాంసి భువి పేతురిషుక్షతాని ।

॥ 10-56-28॥

ఇతి విజ్ఞాతవిజ్ఞానమృక్షరాజానమచ్యుతః ।  
వ్యాజహార మహారాజ భగవాన్ దేవకీసుతః ।

॥ 10-56-29॥

అభిమృశ్యారవిందాక్షః పాణినా శంకరేణ తమ్ ।  
కృపయా పరయా భక్తం ప్రేమగంభీరయా గిరా ।

॥ 10-56-30॥

మణిహేతోరిహ ప్రాప్తా వయమృక్షపతే బిలమ్ ।  
మిథ్యాభిశాపం ప్రమృజన్నాత్మనో మణినామునా ।

॥ 10-56-31॥

ఇత్యుక్తః స్వాం దుహితరం కన్యాం జాంబవతీం ముదా ।  
అర్హణార్థం స మణినా కృష్ణాయోపజహార హ ।

॥ 10-56-32॥

అదృష్ట్వా నిర్గమం శౌరేః ప్రవిష్టస్య బిలం జనాః ।  
ప్రతీక్ష్య ద్వాదశాహాని దుఃఖితాః స్వపురం యయుః ।

॥ 10-56-33॥

నిశమ్య దేవకీ దేవీ రుక్మిణ్యానకదుందుభిః ।  
సుహృదో జ్ఞాతయోఽశోచన్బిలాత్మష్టమనిర్గతమ్ ।

॥ 10-56-34॥

సత్రాజితం శపంతస్తే దుఃఖితా ద్వారకౌకసః ।  
ఉపతస్థుర్మహామాయాం దుర్గాం కృష్ణోపలబ్ధయే ।

॥ 10-56-35॥

తేషాం తు దేవ్యుపస్థానాత్ ప్రత్యాదిష్టాశిషా స చ ।  
ప్రాదుర్భభూవ సిద్ధార్థః సదారో హర్షయన్ హరిః ।

॥ 10-56-36॥

ఉపలభ్య హృషీకేశం మృతం పునరివాగతమ్ ।  
సహ పత్వ్యా మణిగ్రీవం సర్వే జాతమహోత్సవాః ।

॥ 10-56-37॥

సత్రాజితం సమాహూయ సభాయాం రాజసన్నిధౌ ।  
ప్రాప్తిం చాఖ్యాయ భగవాన్ మణిం తస్మై న్యవేదయత్ ।

॥ 10-56-38॥

స చాతివ్రీడితో రత్నం గృహీత్వాఽవ్మాజ్ముఖస్తతః ।  
అనుతప్యమానో భవనమ్ అగమత్ స్వేన పాప్మనా ।

॥ 10-56-39॥

సోఽనుధ్యాయంస్తదేవాఘం బలవద్విగ్రహాకులః ।  
కథం మృజామ్యాత్మరజః ప్రసీదేద్వాచ్యుతః కథమ్ ।

॥ 10-56-40॥

కిం కృత్వా సాధు మహ్యం న్యాన్న శపేద్వా జనో యథా ।  
అదీర్ఘదర్శనం క్షుద్రం మూఢం ద్రవిణలోలుపమ్ ।

॥ 10-56-41॥

దాస్యే దుహితరం తస్మై స్త్రీరత్నం రత్నమేవ చ ।  
ఉపాయోఽయం సమీచీనస్తస్య శాంతిర్న చాన్యథా ।

॥ 10-56-42॥

ఏవం వ్యవసితో బుద్ధ్వాసత్రాజిత్ స్వసుతాం శుభామ్ ।  
మణిం చ స్వయముద్యమ్య కృష్ణాయోపజహార హ ।

॥ 10-56-43॥

తాం సత్యభామాం భగవానుపయేమే యథావిధి ।  
బహుభిర్యాచితాం శీలరూపౌదార్యగుణాన్వితాం ।

॥ 10-56-44॥

భగవానాహ న మణిం ప్రతీచ్ఛామో వయం నృప  
తవాస్తాం దేవభక్తస్య వయం చ ఫలభాగినః

॥ 10-56-45॥

ఇతి శ్రీమద్భాగవతే పారమహంస్యాం సంహితాయాం దశమస్కంధే  
ఉత్తరార్ధే షట్పంచాశత్తమోఽధ్యాయః । ॥ 10-56॥

-----  
అథ శ్రీమద్భాగవతే పారమహంస్యాం సంహితాయాం దశమస్కంధే ఉత్తరార్ధే  
సప్తపంచాశత్తమోఽధ్యాయః - ॥ 10-57॥

శ్రీశుక ఉవాచ

విజ్ఞాతార్థో ఓపి గోవిందో దగ్ధనాకర్ణ్య పాండవాన్ ।  
కుంతీం చ కుల్యకరణే సహరామో యయౌ కురూన్ ॥ 10-57-1॥

భీష్మం కృపం సవిదురం గాంధారీం ద్రోణమేవ చ ।  
తుల్యదుఃఖౌ చ సంగమ్య హా కష్టమితి హోచతుః ॥ 10-57-2॥

లఙ్ఘైతదంతరం రాజన్ శతధన్వానమూచతుః ।  
అక్రూరకృతవర్మాణౌ మణిః కస్మాన్న గృహ్యతే ॥ 10-57-3॥

యోఽస్మభ్యం సంప్రతిశ్రుత్య కన్యారత్నం విగర్ష్వ నః ।  
కృష్ణాయాదాన్న సత్రాజిత్ కస్మాద్భ్రాతరమన్వియాత్ ॥ 10-57-4॥

ఏవం భిన్నమతిస్తాభ్యాం సత్రాజితమసత్తమః ।  
శయానమ్ అవధీల్లోభాత్ స పాపః క్షీణజీవితః ॥ 10-57-5॥

స్త్రీణాం విక్రోశమానానాం క్రందంతీనామనాథవత్ ।  
హత్వా పశూన్ సౌనికవన్మణిమాదాయ జగ్మివాన్ ॥ 10-57-6॥

సత్యభామా చ పితరం హతం వీక్ష్వ శుచార్పితా ।  
వ్యలపత్తాత తాతేతి హా హతాస్మీతి ముహ్యతీ ॥ 10-57-7॥

తైలద్రోణ్యాం మృతం ప్రాస్య జగామ గజసాహ్వయమ్ ।  
కృష్ణాయ విదితార్థాయ తప్తాఽఽ చఖ్యౌ పితుర్వధమ్ ॥ 10-57-8॥

తదాకర్ణ్యేశ్వరౌ రాజన్ననుస్మృత్య నృలోకతామ్ ।  
అహో నః పరమం కష్టమిత్యస్రాక్షౌ విలేపతుః ॥ 10-57-9॥

ఆగత్య భగవాంస్తస్మాత్సభార్యః సాగ్రజః పురమ్ ।  
శతధన్వానమారేభే హంతుం హర్తుం మణిమ్ తతః ॥ 10-57-10॥

సోఽపి కృష్ణోద్యమం జ్ఞాత్వా భీతః ప్రాణపరీప్సయా ।  
సాహాయ్యే కృతవర్మాణమ్ అయాచత స చాబ్రవీత్ ॥ 10-57-11॥

నాహమీశ్వరయోః కుర్యాం హేలనం రామకృష్ణయోః ।  
కో ను క్షేమాయ కల్పేత తయోర్భ్రాజినమాచరన్ ॥ 10-57-12॥

కంసః సహానుగోఽపీతో యద్వేషాత్ప్రాజితః శ్రియా ।  
జరాసంధః సప్తదశ సంయుగాన్విరథో గతః ॥ 10-57-13॥

ప్రత్యాఖ్యాతః స చాక్రూరం పార్షిగ్రాహమయాచత ।  
సోఽప్యాహ కో విరుధ్యేత విద్వానీశ్వరయోర్బలమ్ ।

॥ 10-57-14॥

య ఇదం లీలయా విశ్వం సృజత్యవతి హంతి చ ।  
చేష్టాం విశ్వస్మజో యస్య న విదురోహితాజయా ।

॥ 10-57-15॥

యః సప్తహోయనః శైలముత్పాత్యైకేన పాణినా ।  
దధార లీలయా బాల ఉచ్ఛిలీంధ్రమివార్భకః ।

॥ 10-57-16॥

నమస్తస్మై భగవతే కృష్ణాయాద్భుతకర్మణే ।  
అనంతాయాదిభూతాయ కూటస్థాయాత్మనే నమః ।

॥ 10-57-17॥

ప్రత్యాఖ్యాతః స తేనాపి శతధన్వా మహామణిమ్ ।  
తస్మిన్ న్యస్యాశ్వమారుహ్యా శతయోజనగం యయౌ ।

॥ 10-57-18॥

గరుడధ్వజమారుహ్యా రథం రామజనార్దనౌ ।  
అన్వయాతాం మహావేగైరశ్వై రాజన్ గురుద్రుహమ్ ।

॥ 10-57-19॥

మిథిలాయాముపవనే విసృజ్య పతితం హయమ్ ।  
పద్భ్యామధావత్ సంత్రస్తః కృష్ణోఽప్యన్వద్రవద్రుషౌ ।

॥ 10-57-20॥

పదాతేర్భగవాంస్తస్య పదాతిస్తిగ్మనేమినా ।  
చక్రేణ శిర ఉత్మత్య వాససో వ్యచినోన్మణిమ్ ।

॥ 10-57-21॥

అలబ్ధమణిరాగత్య కృష్ణ ఆహాగ్రజాంతికమ్ ।  
వృథా హతః శతధనుర్మణిస్తత్ర న విద్యతే ।

॥ 10-57-22॥

తత ఆహ బలో నూనం స మణిః శతధన్వనా ।  
కస్మింశ్చిత్ పురుషే న్యస్తస్తమన్వేష పురం వ్రజ ।

॥ 10-57-23॥

అహం విదేహమిచ్ఛామి ద్రష్టుం ప్రియతమం మమ ।  
ఇత్యుక్త్వా మిథిలాం రాజన్ వివేశ యదునందనః ।

॥ 10-57-24॥

తం దృష్ట్వా సహసోత్థాయ మైథిలః ప్రీతమానసః ।  
అర్హయామాస విధివదర్హణీయం సమర్హణైః ।

॥ 10-57-25॥

ఉవాస తస్యాం కతిచిన్మిథిలాయాం సమా విభుః ।  
మానితః ప్రీతియుక్తేన జనకేన మహాత్మనా ।

తతోఽశిక్షద్గదాం కాలే ధార్తరాష్ట్రః సుయోధనః ।  
॥ 10-57-26॥

కేశవో ద్వారకామేత్య నిధనం శతధన్వనః ।  
అప్రాప్తిం చ మణేః ప్రాహ ప్రియాయాః ప్రియకృద్విభుః ।  
॥ 10-57-27॥

తతః స కారయామాస క్రియా బంధోర్ఘ్నతస్య వై ।  
సాకం సుహృద్భిర్భగవాన్ యా యాః స్యుః సాంపరాయికాః ।  
॥ 10-57-28॥

అక్రూరః కృతవర్మా చ శ్రుత్వా శతధనోర్వధమ్ ।  
వ్యాషతుర్భయవిత్రస్తౌ ద్వారకాయాః ప్రయోజకౌ ।  
॥ 10-57-29॥

అక్రూరే ప్రోషితేఽరిష్టాన్యాసన్ వై ద్వారకౌకసామ్ ।  
శారీరా మానసాస్తాపా ముహుర్ణైవికభౌతికాః ।  
॥ 10-57-30॥

ఇత్యంగోపదిశంత్యేకే విస్మృత్య ప్రాగుదాహృతమ్ ।  
మునివాసనివాసే కిం ఘటేతారిష్టదర్శనమ్ ।  
॥ 10-57-31॥

దేవేఽవర్షతి కాశీశః శ్వఫల్కాయాగతాయ వై ।  
స్వసుతాం గాందినీం ప్రాదాత్తతోఽవర్షత్స్ను కాశిషు ।  
॥ 10-57-32॥

తత్పుతస్తత్రభావోఽసావక్రూరో యత్ర యత్ర హ ।  
దేవోఽభివర్షతే తత్ర నోపతాపా న మారికాః ।  
॥ 10-57-33॥

ఇతి వృద్ధవచః శ్రుత్వా నైతావదిహ కారణమ్ ।  
ఇతి మత్వా సమానాయ్య ప్రాహాక్రూరం జనార్దనః ।  
॥ 10-57-34॥

పూజయిత్వాభిభాప్యైనం కథయిత్వా ప్రియాః కథాః ।  
విజ్ఞాతాఽఖిలచిత్తజ్ఞః స్మయమాన ఉవాచ హ ।  
॥ 10-57-35॥

నను దానపతే న్యస్తస్వయ్యాస్తే శతధన్వనా ।  
స్యమంతకో మణిః శ్రీమాన్ విదితః పూర్వమేవ నః ।  
॥ 10-57-36॥

సత్రాజితోఽనపత్యత్వాద్ధృష్ణీయుర్దుహితుః సుతాః ।  
దాయం నినీయాపః పిండాన్ విముచ్యర్థం చ శేషితమ్ ।  
॥ 10-57-37॥

తథాఽపి దుర్ధరస్త్వస్త్వయ్యాస్తాం సువ్రతే మణిః ।  
కింతు మామగ్రజః సమ్యజ్ఞ ప్రత్యేతి మణిం వ్రతి ।  
॥ 10-57-38॥



దర్శయస్వ మహాభాగ బంధూనాం శాంతిమావహా ।  
అవ్యుచ్ఛిన్నా మఖాస్తేఽద్య వర్తంతే రుక్మవేదయః ।

॥ 10-57-39॥

ఏవం సామభిరాలబ్ధః శ్వఫలృ తనయో మణిమ్ ।  
ఆదాయ వాససాచ్ఛన్నం దదౌ సూర్యసమప్రభమ్ ।

॥ 10-57-40॥

స్యమంతకం దర్శయిత్వా జ్ఞాతిభ్యో రజ ఆత్మనః ।  
విమృజ్య మణినా భూయస్తస్మై ప్రత్యర్పయత్ప్రభుః ।

॥ 10-57-41॥

యస్త్వేతద్భగవత ఈశ్వరస్య విష్ణోః  
వీర్యాధ్యం వృజినహరం సుమంగలం చ ।  
ఆఖ్యానం పఠతి శృణోత్యనుస్మరేద్వా  
దుష్కీర్తిం దురితమపోహ్య యాతి శాంతిమ్ ।

॥ 10-57-42॥

ఇతి శ్రీమద్భాగవతే పారమహంస్యాం సంహితాయాం దశమస్కంధే ఉత్తరార్ధే  
సప్తపంచాశత్తమో ౨ ధ్యాయః ॥ 10-57॥

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పఠస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

